

The spirit of cooperation is ingrained in the genes of India: Yogi

भारत की जीन्स में रची बसी है सहकारिता की भावना : योगी

लखनऊ (वार्ता)। महाकुम्भ 2025 को सहकारिता का सबसे उत्कृष्ट उदाहरण बताते हुए उत्तर प्रदेश के मुख्यमंत्री योगी आदित्यनाथ ने कहा कि सहकारिता की भावना वास्तव में भारत की जीन्स में रची बसी है। अंतरराष्ट्रीय सहकारिता वर्ष 2025 का शुभारंभ करते हुए योगी ने रविवार को कहा कि प्रयाग में 26 जनवरी को करीब ढाई से तीन करोड़ लोग पवित्र संगम में डुबकी लगाने पहुंचे हैं। यह पूरा कार्य ऑटो मोड और आपसी सहभागिता के आधार पर चल रहा है। ये सहकारिता का सबसे बड़ा उदाहरण है। भारत के जीन्स में ही सहकारिता की भावना रची-बसी है। उत्तर प्रदेश अंतरराष्ट्रीय सहकारिता वर्ष 2025 का शुभारंभ करने वाला देश का पहला राज्य है।

इस अवसर पर उन्होंने सुल्तानपुर में पांच हजार और कोशाम्बी में 15 हजार मीट्रिक टन के गोदामों का उद्घाटन किया, साथ ही तिरंगे गुब्बारे छोड़कर अंतरराष्ट्रीय सहकारिता वर्ष 2025 का शुभारंभ किया। योगी ने 'रन फॉर कॉर्पोरेशन' मैराथन का भी झंडा दिखाकर शुभारंभ किया, जिसमें बड़ी संख्या में युवाओं ने प्रतिभाग किया। उन्होंने सभी को गणतंत्र दिवस की बधाई दी और स्वतंत्रता आंदोलन में शामिल मां भारती के सभी ज्ञात-अज्ञात महान सपूतों को नमन किया। उन्होंने कहा कि सहकार का ही एक परिवर्तित रूप सहकारिता है। एक स्वावलंबी भारत का निर्माण करना है तो सहकारिता को अपने जीवन का हिस्सा बनाना होगा। प्रधानमंत्री नरेन्द्र मोदी की प्रेरणा से सहकारिता आंदोलन देश में नई ऊंचाई प्राप्त कर रहा है। पहली बार देश में सहकारिता मंत्रालय का गठन हुआ और उसका नेतृत्व गृहमंत्री अमित शाह को सौंपा गया। सहकारिता आंदोलन पूरे देश में हर किसान, महिला और युवा वर्ग को इस अभियान का हिस्सा बना रहा है।

मुख्यमंत्री ने कहा कि पिछले कुछ साल में यूपी में सहकारिता आंदोलन एक नई दिशा की ओर अग्रसर हुआ है। योगी ने कहा कि यूपी में हर ग्राम पंचायत आत्मनिर्भर बनने की ओर अग्रसर है। उन्होंने बताया कि एक मॉडल शॉप हर गांव में बनाने का कार्य हो रहा है। उन्होंने बताया कि आज कोशाम्बी में 15 हजार और सुल्तानपुर में 5 हजार



■ अंतरराष्ट्रीय सहकारिता वर्ष 2025 का शुभारंभ करते हुए सुल्तानपुर में पांच हजार और कोशाम्बी में 15 हजार

मीट्रिक टन के गोदामों का किया उद्घाटन

मीट्रिक टन क्षमता के वेयरहाउस का उद्घाटन किया गया है। केवल जनपद नहीं बल्कि हर ब्लॉक और ग्राम पंचायत में इस प्रक्रिया को आगे बढ़ाया जाएगा। मुख्यमंत्री ने सहकारिता विभाग के कार्यों की सराहना की।

इस अवसर पर सहकारिता विभाग के मंत्री जेपीएस राठौर, पूर्व मंत्री और एमएलसी डॉ. महेन्द्र सिंह, एमएलसी अमनीश सिंह पटेल, पवन सिंह चौहान, मुकेश शर्मा, उमेश द्विवेदी, रामचंद्र प्रधान, महापौर सुषमा खर्कवाल, मुख्य सचिव मनोज कुमार सिंह, कृषि उत्पादन आयुक्त मोनिका गर्ग सहित सहकारिता विभाग एवं अन्य संबंधित विभागों के अधिकारी और बड़ी संख्या में 'रन फॉर कॉर्पोरेशन' मैराथन में शामिल होने पहुंचे युवा उपस्थित रहे।

Cooperative movement is moving towards new heights: Yogi Adityanath

सहकारिता आंदोलन नई ऊंचाई की ओर अग्रसर : योगी आदित्यनाथ

राज्य ब्यूरो, जागरण • लखनऊ

उत्तर प्रदेश के मुख्यमंत्री योगी आदित्यनाथ ने कहा है कि प्रधानमंत्री नरेन्द्र मोदी की प्रेरणा से देश में सहकारिता आंदोलन नई ऊंचाई की ओर अग्रसर हो रहा है। आज सहकारिता आंदोलन पूरे देश में प्रत्येक गांव, किसान, युवा तथा महिला को इस अभियान का हिस्सा बना रहा है। परस्पर समन्वय और सहकारिता के माध्यम से यदि नयापन लेकर आना है तो इस आंदोलन के साथ सबको जुड़ना पड़ेगा।

उन्होंने आवास पर प्रदेश में अंतरराष्ट्रीय सहकारिता वर्ष-2025 का शुभारंभ किया। निजी उद्यमी गारंटी योजना के तहत राज्य भंडारण निगम के मंझनपुर कौशाम्बी में 15 हजार मीट्रिक टन, हरिहरपुर व सुल्तानपुर में पांच हजार मीट्रिक टन क्षमता के गोदाम का लोकार्पण किया। मुख्यमंत्री ने रन फार को-आपरेशन मैराथन का शुभारंभ भी किया। इस मैराथन में युवाओं ने बड़ी



योगी आदित्यनाथ।

फाइल

संख्या में भाग लिया। मुख्यमंत्री ने कहा कि भारत में पहली बार सहकारिता मंत्रालय का गठन हुआ। इसका दायित्व केंद्रीय गृहमंत्री अमित शाह को सौंपा गया। सहकारी समितियों को पुनर्जीवित करते हुए किसानों के स्वावलंबन का कार्यक्रम हो या जिला सहकारी बैंक पुनर्जीवित करते हुए विकास के महत्वपूर्ण आयाम से जोड़ने की कार्यवाही, यह सभी कार्य सही दिशा में गतिशील हैं।
